



۲۰۱۷/۰۵/۰۸

آصف بهاند

«د هغو د خولي کبري خبري اورم»

خوشال پوهنه

اشعار

۸

د خوشال د ژوند حالات که څوک په ژوره توګه مطالعه کړي، ور ته مالومېږي چې د خوشال همت او استقامت له غره نه هم قوي و، خو په ژوند کې داسې حالاتو سره مخ شوی چې د غره په شان ملايي ور ته ځمه کړي ده. حالاتو داسې څه ور باندې را ستي وو، چې هر څه د ده د خوښي او رضا په خلاف تر سره کيدل، نو ځکه د ده د زړه آواز داسې را جګیده:

که مي لاس وای په رضا مي به کېښول
د مغل په لوري دوه قدمه ما

د ده د ژوند حالات دا ښيي چې له دې ستونزو سره سره، خوشال د ژوند تر پایه د خپلو انساني موخو له پاره هلې ځلې کړي دي، د حالاتو او ستونزو له لاسه يې شکايتونه کړي دي، هيڅکله تسليم شوی نه دی. دا يې د څو شکايتونو يو غږ کيدای شي:

د بي ننگو پښتنو له غمه مل
لويي پرېښوه ونيوله کمه ما

دا هم ښه که په دا کار کې هومره کار وي
چې که واخست انتقام له گرمه ما

چې د ننگ گوهر مي مات شو، دواړه سترګې
په ژړا نه کړي يو دم بي نمه ما

هغه ئر مي په لاس نه راغی بيريه
استاده کړه په ساحل له يمه ما

هغه ملا مي چې په هوډ سره لوی غر وه
په ناکام کړه ومغل ته ځمه ما

هم د بخت و ما ته شا شوه هم د خلکو
په مغل کړ ځکه مخ له همه ما

که مي لاس وای په رضا مي به کېښول
د مغل په لوري دوه قدمه ما

د هغو د خولي کبري خبري اورم
چې خبره ور ته نه کړه سمه ما

نم د خپلو د پردیو را مالوم شو
که هر څو ساته خپل ځان له نمه ما

په هغو لویو خبرو شرمسار یم
چې هر چا وته ایستی له فمه ما

سل غندنې پیغورونه را نڅار شول
چې به ځان ساته همیش له نمه ما

دا الم می هیڅ الم سره سم نه دی
که لیدلې دي هزار المه ما

مگر بخت را سره بیا مدد آغاز کا
چې فارغ کا د اندوه له غمه ما

هاتي ځکه پر سر لوني توري خاوري
چې خبر کر د خوشال له غمه ما

(د خوشال کلیات، د زاهد مشواڼي اوډنه، د ۲۰۰۵ کال چاپ، ۱۳-۱۴ مخونه)

د پاڼو شمیره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de
یادونه: دلیکنې د لیکنیزې بڼې پازوالي د لیکوال په غاړه ده، هيله من یو خپله لیکنه له رالیږلو مخکې په ځیر و لولئ